



FÍGGJARMÁLARÁÐIÐ

AHR j.nr
0.21-2300750/
21 JULI 2004 /36
SKJAL 4

Almanna- og heilsumálaráðið
Eirargarður 2
100 TÓRSHAVN

Argir, tann 19. juli 2004
J.Nr.: 6150-0007/2001 / 5
(at tilskila í svari)

Viðgjørt: MS

Tygara skriv: 0.21-2300750

Viðvíkjandi løgtingslógaruppskotinum um gransking í mannaílegum

Fíggjarmálaráðið hevur 21. juni 2004 móttikið "Uppskot til løgtingslóg um gransking í mannaílegum" til viðmerkingar.

Fíggjarmálaráðið sendi 18. januar 2002 Almanna- og Heilsumálaráðnum viðmerkingar til lógaruppskotið um ílegugransking. Journalnummarið á viðmerkingunum frá Fíggjarmálaráðnum til lógaruppskotið um ílegugransking er 6150-0007/2001/3.

Hetta lógaruppskotið um gransking í mannaílegum er rættiliga líkt lógaruppskotinum um ílegugransking. Fíggjarmálaráðið hevur tí ikki aðrar viðmerkingar enn viðmerkingarnar, sum vórðu gjørdar til uppskotið um ílegugransking.

Víst verður tí til viðmerkingarnar frá Fíggjarmálaráðnum til lógaruppskotið um ílegugransking.

Vinarliga

Petur Alberg Lamhauge
figgjarmálastjóri

Mortan Simonsen
ráðgevi



FÍGGJARMÁLASTÝRIÐ

Argir, tann 21. februar 2002

J.Nr.: 6150-0007/2001 / 3

(at tilskila í svari)

Almanna- og Heilsumálastýrið
Eirargarður 2
100 TÓRSHAVN

Viðgjørt: MS

Tygara skriv 18.01.2002

Viðvíkjandi løgtingslógaruppskotinum um ílegugransking

Fíggjarmálastýrið hevur 21.01.2002 móttikið "Uppskot til løgtingslóg um ílegugransking" til hoyringar. Viðmerkingarnar skuldu vera Almanna- og heilsumálastýrinum í hendi í seinasta lagi 1. februar 2002.

Hóast hoyringsfreistin er farin, fer Fíggjarmálastýrið at senda tykkum fylgjandi viðmerkingar.

Gjaldstovan hevur sent tykkum viðmerkingar til uppskotið. Viðmerkingarnar taka útgangsstøði í álitinum frá Fíggjarmálastýrinum um landsstovnar og –grunnar frá november 2001. Fíggjarmálastýrið tekur fult undir við viðmerkingunum hjá Gjaldstovuni.

Á fundi millum Almanna- og heilsumálastýrið, Gjaldstovuna og Fíggjarmálastýrið í Almanna- og heilsumálastýrinum 13.02.2002, varð ført fram av Almanna- og heilsumálastýrinum, at útlenskar fyrirkur ikki vóru sinnaðar at seta stórar upphæddir í verkætlanir viðvíkjandi ílegugransking í Føroyum, um peningurin fer í landskassan eins og inntøkur landskassans annars. Víst varð í hesum sambandi á trupulleikan í árligu løgtingsfíggjarlógini at flyta játtan yvir um ár.

Viðvíkjandi trupulleikanum, at útlenskar fyrirkur ikki vilja hava sín stuðul til føroyskar ílegugranskingarverkætlanir at fara í landskassan, er at siga, at eingin trupulleiki er í dag at viðgera fremmenda fígging í løgtingsfíggjarlógini. Hesi viðurskifti skulu bert vera fullkomuliga greið, tá kontraktir verða gjørdar við útlensku fyrirkurnar. Inntøkur frá loyvisgjøldum og annað tilíkt, eiga tó at fara beinleiðis í landskassan. Virksemi hjá stovninum annars, eigur at verða játtað í løgtingsfíggjarlógini.

Fremmand fígging verður skrásett í fíggjarstøðuni í landsroknskapinum, og verður inntøkuførd á løgtingsfíggjarlógini so hvørt útreiðslur verða staðfestar. Tað er sostatt eingin trupulleiki viðvíkjandi flyting yvir um ár í sambandi við fremmenda fígging.

Vinarliga

Petur Alberg Lamhauge
fíggjarmálastjóri

/

Mortan Simonsen
ráðgevi